

Врз основа на член 15-а став 3 од Законот за лизинг ("Службен весник на Република Македонија" бр. 4/2002, 49/2003 □ 13/2006), министерот за финансии донесе

ПРАВИЛНИК
за содржина на извештаи
за склучени договори за финансиски лизинг

Член 1

Со овој правилник се пропишува содржината на извештаите за склучени договори за финансиски лизинг.

Член 2

Извештаите за склучените договори за финансиски лизинг се доставуваат на образец - Извештај за склучени договори за финансиски лизинг кој е составен дел на овој правилник (во понатамошниот текст: Образец). Образецот истовремено се доставува во печатена форма, заверен со печат и потпишан од овластено лице на давателот на финансиски лизинг и во електронска форма.

Член 3

Образецот од член 2 на овој правилник содржи: Општи податоци, Преглед 1 - Состојба на склучени договори за финансиски лизинг и Преглед 2 - Состојба на склучени договори за финансиски лизинг по предмети на лизинг.

Во Општи податоци се внесува:

1. Периодот за кој се однесуваат податоците;
2. Назив, седиште, ЕМБС, телефонски број, факс и е-маил на давателот;
3. Име и презиме, адреса, ЕМБГ, телефонски број и е-маил на одговорното лице.

Во Прегледот 1 се внесуваат податоци за бројот и вредноста (во денари) на договорите за финансиски лизинг, вкупно и посебно по правни и физички лица.

Во Прегледот 2 се внесуваат податоци за бројот и вредноста (во денари) на договорите за финансиски лизинг по предмети на лизинг и тоа: недвижни предмети (земјиште, станови, деловен простор и останато) и движни предмети (опрема и машини, товарни возила, патнички возила и останато).

Член 4

Овој правилник влегува во сила наредниот ден од денот на објавувањето во "Службен весник на Република Македонија".

Бр. 11- 14903/1
04 мај 2006 година
Скопје

МИНИСТЕР,
м-р Никола Поповски